

مولانا محمد عبدالرشید نعمانی

## کتاب خانہ

مدرسہ عربیہ مظہر العلوم کراچی

## مخطوطات

یہ تحقیقی مقالہ جو گونا گوں معلومات پر مشتمل اور سینکڑوں ذہنوں و ہنر مندوں صفحات کے مطالعہ کا نچوڑ ہے، کئی سال قبل "مجلس علمیہ سندھ" میں پڑھا گیا تھا، اس میں مخطوطات پر تبصرہ کے علاوہ بہت سے علمی فوائد آگئے ہیں نیز دو صدی قبل کے سندھی علماء اور اس عہد کی تاریخی معلومات پر روشنی پڑتی ہے۔

مدرسہ عربیہ مظہر العلوم کراچی کا مشہور مدرسہ ہے جس نے اس نئے گزرے نفاذ میں دین اور دینی تعلیم کی نشرو اشاعت کے سلسلہ میں اس دیار میں نمایاں حصہ لیا ہے۔ مدرسہ کا نصابِ تعلیم تھوڑے تغیر کے ساتھ وہی درس نظامی کا موجد نصاب ہے، اس کی تاسیس ۱۳۱۷ھ میں مولانا عبداللہ صاحب مرحوم کے ہاتھوں عمل میں آئی، جب سے لے کر آج تک شہر کراچی میں یہی واحد دینی درس گاہ ہے جو طلبہ علوم دینیہ کے لیے شیعہ فوجان کا کام دیتی رہی ہے۔ مدرسہ کے موجودہ مہتمم مولانا مفتی محمد صادق صاحب وامت برکاتہم ایک سن رسیدہ بزرگ ہیں جو بانی مدرسہ کے صاحبزادے اور شیخ الہند مولانا محمود حسن صاحب اسیر مالٹا رحمۃ اللہ علیہ کے تلامذہ ہیں

سے ہیں، مولانا نہایت ہی نیک دل متواضع اور بااخلاق عالم ہیں جنھیں دیکھ کر پرانے بزرگوں کی یاد تازہ ہوتی ہے۔ مولانا کے عہد میں مدرسہ نے ترقی کی بہت سی منزلیں طے کی ہیں۔ ہماری دعا ہے کہ حق تعالیٰ اس کو دن دونی، رات چوگنی ترقی عطا فرمائے۔

آج کل مسلمانوں نے دینی تعلیم اور مدارس عربیہ دینیہ کی طرف سے جو بے توجہی اختیار کر رکھی ہے، اس سے کھٹکا ہوتا ہے کہ خدا نخواستہ کہیں لادینی کے موجودہ بے پناہ طوفان میں یہ دینی علوم کی ٹمٹماتی ہوئی شمشیں گل نہ ہو جائیں۔ **فَاللَّهُ خَيْرٌ حَفِظًا وَهُوَ أَرْحَمُ الرَّاحِمِينَ**  
مدرسہ میں سینکڑوں دسی کتابوں کے علاوہ جو کہ طلباء کے لیے مخصوص ہیں ایک اچھا خاصہ کتب خانہ بھی ہے جس میں مختلف علوم و فنون کی تقریباً چار ہزار کتابیں ہیں جو مسجد کی بالائی عمارت میں الماریوں کے اندر قریب سے رکھی ہوئی ہیں۔ کتابوں کی فہرست فن واد حروف تہجی بہ ترتیب ہے۔ مخطوطات کی تعداد بہتر ہے، جن میں سے قابل ذکر کتابوں کے متعلق تفصیلی معلومات ذیل میں پیش کی جاتی ہیں۔

ان کتابوں کا انتخاب یا تو ان کی ندرت کی بنا پر ہے مثلاً فرقہ زیدیہ کی کتابیں اس دربار میں ناپید ہیں، یا اس لحاظ سے ہے کہ وہ کسی مشہور عالم کی نقل کردہ ہے یا اُس کے زیر مطالعہ رہ چکی ہے یا وہ خود مصنف کا اصل نسخہ ہے یا اس سے منقول ہے۔

### (۱) التعلیقة علی الثلاثین المسئلة

تالیف الشیخ شمس الدین احمد بن الحسن الرصاص۔ بقلم احمد بن ابراہیم القدری۔ تقطیع متوسط۔ تعداد اور اوراق ۱۲۔ خط واضح۔ سذکات بت سکتا ہے۔ ذرا کرم خوردہ بھی ہے۔ یہ کتب خانہ کا سب سے قدیم مخطوطہ ہے۔

مصنف یمن کا کوئی زیدی عالم ہے، جس نے زیدیہ کے اصول عقائد میں مسائل کی شرح لکھی ہے۔ یہ مسائل تین قسم کے ہیں، دس توحید سے متعلق ہیں، دس عدل کے بارے میں ہیں اور دس میں وعدہ و وعید کا بیان ہے۔ مسائل علی الترتیب حسب ذیل ہیں :-

(۱) اس عالم کا ایک صانع ہے جس نے اس کو بنایا ہے اور مبرا ہے جو اس کی تدبیر

کرتا ہے۔

(۲) اللہ تعالیٰ قادر ہے۔

(۳) اللہ سبحانہ عالم ہے۔

(۴) اللہ تعالیٰ حق ہے۔

(۵) اللہ تعالیٰ سمیع و بصیر ہے۔

(۶) اللہ تعالیٰ قدیم ہے۔

(۷) اللہ تعالیٰ کسی شے کے مشابہ نہیں یا اللہ تعالیٰ کا کوئی شبہ نہیں۔

(۸) اللہ تعالیٰ غنی ہے۔

(۹) اللہ تعالیٰ کا نہ دنیا میں آنکھوں سے دیدار ہو سکتا ہے اور نہ آخرت میں ہوگا۔

(۱۰) اللہ تعالیٰ واحد ہے، نہ قدم کا کوئی اس کا شریک ہے نہ الوہیت میں۔

(۱۱) اللہ تعالیٰ عادل اور حکیم ہے، اس کے افعال میں ظلم نہیں ہے، نہ وہ محبت میں۔

ان میں سفاہت یا اور کسی قسم کی برائی نہیں ہے۔

(۱۲) بندوں کے اچھے برے افعال بندوں ہی کی طرف سے ہوتے ہیں، اللہ تعالیٰ کی طرف

سے نہیں۔

(۱۳) یہ کہنا جائز نہیں کہ معاصی قضا و قدر الہی سے ظہور پذیر ہوتے ہیں۔

(۱۴) اللہ تعالیٰ بندوں کو تکلیف ملا لیا کرتا ہے۔

(۱۵) اللہ تعالیٰ بغیر عمل کے کسی کو ثواب نہیں دیتا اور بغیر گناہ کے کسی کو عتاب

نہیں کرتا۔

(۱۶) اللہ تعالیٰ ظلم کا ارادہ نہیں کرتا۔ کفر سے راضی نہیں اور فساد کو پسند نہیں کرتا۔

(۱۷) جو نقصانات اور مصیبتیں بچوں، حیوانوں، نیر ان لوگوں پر نازل ہوتی ہیں جو

اللہ تعالیٰ کی طرف سے آزمائش میں ڈالے جاتے ہیں ان کا بدلہ ملتا نیز ان سے

عزت حاصل ہونا ضروری ہے۔

(۱۸) یہ قرآن اللہ تعالیٰ کا کلام ہے۔

(۱۹) قرآن جو کلام اللہ ہے مخلوق ہے۔

(۲۰) محمد صلی اللہ علیہ وسلم نبی صادق ہیں۔

(۲۱) جن مؤمنین سے اللہ تعالیٰ نے جنت کا وعدہ کیا ہے ان میں سے جو کوئی تائب ہو کر مرے گا اور کسی کبیرہ پر اس کا اصرار نہ ہوگا وہ جنت میں داخل ہوگا لہذا اس میں ہمیشہ رہے گا۔

(۲۲) جن کفار سے اللہ تعالیٰ نے دوزخ کی وعید فرمائی ہے، ان میں سے جو کوئی اپنے کفر پر مٹھ ہو کر اس سے توبہ کیے بغیر مرے گا وہ آگ میں جلے گا اور اس میں ہمیشہ رہے گا۔

(۲۳) جن فساق سے اللہ تعالیٰ نے دوزخ کی وعید فرمائی ہے ان میں سے جو کوئی اپنے فسق پر مٹھ ہوگا اور بغیر توبہ کیے مرے گا وہ دوزخ میں جائے گا اور ہمیشہ ہمیشہ اس میں رہے گا۔

(۲۴) اس امت میں جو لوگ کبیرہ گناہوں کے مرتکب ہیں، وہ فساق و فجار سے موسوم ہیں، نہ وہ مؤمنین کہلائیں گے، نہ منافقین اور نہ کفار۔

(۲۵) نبی صلی اللہ علیہ وسلم کی شفاعت مستحق تار کفار و فساق کے حق میں نہ ہوگی، صرف مؤمنین کے حق میں ہوگی، جس کے ذریعہ اللہ تعالیٰ رسول اللہ صلی اللہ علیہ وسلم کی عزت افزائی فرمائے گا۔

(۲۶) امر بالمعروف اور نہی عن المنکر دونوں جب کہ ان کی شرطیں مکمل طور پر موجود ہوں بقدر طاقت و امکان واجب ہیں۔

(۲۷) رسول اللہ صلی اللہ علیہ وسلم کے بعد امیر المؤمنین علی ابن ابی طالب علیہ السلام امام بلا فصل ہیں۔

(۲۸) و (۲۹) امام حسن اور امام حسین علیہما السلام اپنے باپ کے بعد یکے بعد دیگرے امام ہیں۔

(۳۰) حسن و حسین علیہما السلام کے بعد ان دونوں کی اولاد میں سے جس نے بھی اٹھ کر امامت کا دعویٰ کیا اور صفات امامت کا جامع ہوا، امامت اسی کی ہے۔ امامت

کی دوازہ صفات حسب ذیل ہیں :-

- (۱) علم (۲) ورع (۳) فضل (۴) شجاعت (۵) سخاوت (۶)
- وقت تدبیر امور (۷) مرد ہونا (۸) بالغ ہونا (۹) عاقل ہونا (۱۰)
- آزاد ہونا (۱۱) حسنینؑ کی اولاد میں سے ہونا (۱۲) اس سے پہلے کسی امام کی دعوت کا قبول نہ کیا جانا۔

یہ وہ تیس مسائل ہیں جو زید کے اہل عقائد ہیں، جن کی بنا پر وہ مسلمانوں کے دوسرے فرقوں سے جدا اور متمیز نظر آتے ہیں۔ یہ عقائد تمام تر معتزلہ سے مانگوں ہیں، چنانچہ مصنف نے کتاب میں جابجا ابوعلی، جبائی، ابوشامہ، جاحظ، ابوالقاسم بلخی وغیرہ علماء معتزلہ کے اقوال کو بیان کیا ہے اور ان کا نام نہایت عظمت سے لیا ہے۔ کہیں علماء اہل اصول الدین کے شاندار الفاظ ان کے لیے استعمال کیے ہیں اور کہیں ان کو اصحاب المعارف کا لقب دیا ہے، کتاب میں دلائل کا بیان سرسری ہے۔ تاہم زیدی عقائد سے واقفیت کے لیے اچھا خاصا رسالہ ہے۔ اخیر میں کاتب کی طرف سے یہ عبارت تحریر ہے :-

تمت التعليقة المباركة بحمد الله ومنه وتوفيقه فلد الحمد  
كثيرا بكرة واصيلا وافق الفراع منها يوم تاسع وعشرين من شهر ذي القعدة  
الحرام الذي هو من شهر سنة ١٢٤٢ من الهجرة النبوية على صاحبها  
افضل الصلوة والتسليم، بخط الفقير الخائف من عذاب الله البائس  
احمد بن ابراهيم بن محمد القداري غفر الله له ولوالده وللمسلمين  
ولمن قال آمين -

(۲) شرح التكملة للاحكام والتصفيحة من بواطن الانام

تصنيف جمال الدين علي بن زيد - تقطيع متوسط، تعداد اوراق ۲۵ - گرم خوردہ ہے اور التعليقة على الشلائين ہی کے ساتھ جلد ہے اور اسی کاتب کے قلم کی لکھی ہوئی ہے۔ التكملة للاحكام فن اخلاق کا متن ہے اور یہ کتاب اس کی شرح ہے۔ ماہرین اور شارح دونوں میں کے زیدی ہیں۔ شارح نے جابجا ائمہ زیدیہ کے اقوال سے استناد کیا ہے اور حدیثیں سب

بلا سُد بیان کی ہیں۔ ماقن کی کتاب کی ابتدا اس طرح کی ہے :-

اعلم ان الفقہ الاصلی هو العلم بالاحکام الشرعیة  
العملیة المستدل علی اعیانها بحيث لا یعلم ضرورة لكل احد من  
الناس وانما تکلم المصنفون فی الفروع منه علی احکام افعال الجورج  
دون افعال القلوب وقد جعل الله محرمتها شطرا حیث قال وفروا  
ظاهرا لا شرا وباطنا فوجب ان يجعل لها فی ابواب علم الحلال  
بابا یتضمن تفصیلا بحقائقها وتفریعاتها وهذا الباب اھم من  
غیره اذا لا یرعى مکلف بالشرعیات عن التکلیف بہ -

اس کے بعد لکھا ہے کہ شریعت میں قلب کے جن افعال کی حرمت بیان کی گئی ہے وہ  
سترہ ہیں، پھر بالتفصیل ہر ایک کو علیحدہ علیحدہ فصل میں بیان کیا ہے۔ یہ سترہ افعال مندرجہ  
حسب ذیل ہیں :-

- (۱) کبر (۲) عجب (۳) ریا (۴) فخر و مباہات (۵) مکاریت
- یعنی مال و زر کی کثرت میں مقابلہ (۶) حسد (۷) بغض و کینہ (۸) سؤء  
ظن (۹) مولات و معادات لغیر اللہ یعنی دُنیا کے لیے دوستی اور دشمنی
- (۱۰) بیجا حمیت (۱۱) مداہنت یعنی دینی امور کے بارے میں بیجا جرمی
- (۱۲) حبّ دُنیا (۱۳) بزدلی (۱۴) بخل (۱۵) اسراف (۱۶) اترانا
- (۱۷) جزع و فزع

فاتحہ پر کاتب کی یہ عبارت ہے :-

و كان الفراغ من رقرمه وقت العصر يوم الثلاثاء يوم ۲  
و ۲ في شهر الحجة الحرام الذي هو من شهور سنة من الهجرة  
النبيوية على صاحبها افضل الصلوات والتسليم بخط العبد الفقير  
الخائف من عذاب الباري احمد بن ابراهيم بن محمد بن حسن القلعي  
غفر الله له ولاخوانه المؤمنين ولجميع المسلمين ولعن قال امين -

## (۳) الارشاد الی نجات العباد

تالیف فخر الدین عبداللہ بن زید - تعداد اوراق ۲۲۷ - تقطیع متوسط - نہایت ہی کرم خوردہ ہے - التعلیق کے ساتھ مجلد ہے اور اسی کتاب کی لکھی ہوئی ہے -  
یہ کتاب اخلاق، عقائد اور فقہ سب پر جامع ہے - اور مصنف مین کا زیدی عالم ہے  
کتاب کی ابتداء ان الفاظ سے کی ہے :-

اللہم انی معترف لك بالعبودية ولمن سواك بالعبودية  
آگے چل کر دیا چچے میں لکھتے ہیں :-

اعلم ايها الطالب ان نجات العبد انما يحصل بطاعته  
لسيده وانقياده لمولاه في امره ونهيهِ فاذا النجاة انما تحصل  
بامر يمين: احدهما الانقياد للاوامر الالهية على حسب ما  
اقتضته والثاني الانقياد للنواهي الالهية على حسب ما  
تضمنته -

پھر موضوع کتاب بیان کرتے ہوئے لکھتے ہیں :-

فلهذا ينبغي ان يقع الارشاد الی ما يصلح ان تعاشر به العباد  
فهما قسمان قسم المعاشرة مع الخالق وقسم المعاشرة مع  
المخلوق وان كان يرجع الی باب المعاشرة مع الخالق ولكن  
باعتبار الانقياد له في جميع المراد فلنقسم ذلك ثلاثة  
اقسام قسم اول وهو تهذيب النفس بترك المناهي علی الجملة  
وقسم ثان وهو تهذيب النفس بالطاعة لله تعالى في المعاشرة  
من خلقه وقسم ثالث وهو تهذيب النفس بالخضوع لله تعالى  
في جميع اوامره -

پھر قسم اول پر بحث کرتے ہوئے لکھتے ہیں :-

اعلم ان تهذيب النفس وتطهيرها لا يحصل الا بتترك

المعاصی والمعاصی انما تقع بالجوارح الظاهرة سبعة و  
 هي العين والاذن واللسان واليد والبطن والفرج والرجل  
 فهذه الاعضاء هي التي يحدث منها الخير والشر ولسبها  
 يقع النفع والضرر وعليها قيم واحد وهو رئيسها وبسبب  
 تصدر افعالها وهو القلب فانها اذا صلح صحت كلها واذا  
 فسدت فسدت باجمعها -

پھر مصنف نے علی الترتیب ان اعضاء ہستگانہ کے آفات و معاصی کو ۲۳ اوراق میں  
 تفصیل وار بیان کیا ہے۔ یہ قسم دو اہم اخلاق کے بیان پر مشتمل ہے اور دوسری قسم یعنی  
 تہذیب النفس بحسن الخلق مع الخلق میں محاسن اخلاق اور حسن معاشرت کا تفصیلی بیان  
 ہے اور قسم ثالث یعنی تہذیب النفس بالمخضوع لہ تعالیٰ میں اوامر و عبادات کو تفصیل  
 سے پیش کیا ہے۔ چنانچہ قسم ثالث کے موضوع بحث کو بیان کرتے ہوئے تحریر ہے :-

فاعلم ان اصول التكليف خمسة احدها التقرب الى الله  
 تعالى بمعرفة وتوجيه و عدله وثانيها التقرب اليه بالصلوة  
 وثالثها التقرب اليه بالزكوة ورابعها التقرب اليه بالصيام  
 وخامسها التقرب اليه بالحج -

پہلے اصول یعنی التقرب الی اللہ بمعرفة و توجيه و عدله کے سلسلہ میں عقائد کا  
 تفصیلی بیان ہے۔ کتاب کے اخیر میں ایک فصل اہل بیت کے ذکر میں ہے، جس میں ائمہ  
 زید کی امامت کا ثبوت ہے -

اس کتاب کے مطالعے سے پتہ چلتا ہے کہ یہ "زیدیہ" کی احیاء العلوم ہے۔ یہ کتاب  
 ۱۳۲۶ھ کی تالیف ہے۔ خاتمہ میں مصنف نے تصریح کی ہے :-

فرغت من هذا التصنيف يوم الجمعة أخر جمعة  
 من ربيع الآخر من شهر سنة ١٣٢٦ اثنتين وثلاثين وستمئة  
 والحمد لله وصلى الله على محمد وآله وسلم



کاتب نے تاریخ کتابت یہ درج کی ہے :-

فرغت من هذه النسخة المباركة ضحوة يوم الاحد  
وهو اليوم الخامس والعشرون من شهر جمادى الاولى  
الذى هو من شهر سنة ١٠٤٣ من الهجرة النبوية على  
صاحبها افضل الصلوات والتسليم بخط العبد الفقير  
الى كرم المليك الغنى القدير وعفوه المرجو من كل صغير  
وكبير احمد بن ابراهيم بن محمد القدارى وفقه الله  
لحسن الخاتمة -

جیسا کہ ابھی عرض کیا گیا، یہ تینوں کتابیں ایک ساتھ جلد ہیں اور ایک ہی کاتب کے  
قلم کی لکھی ہوئی ہیں، اس نسخہ کی خصوصیت یہ ہے کہ مین کے شاہی خاندان کے ارکان نیز  
اکابر علماء زیدیہ کے مطالعہ اور ملکیت میں رہ چکا ہے۔  
سردق پر دو تحریریں ہیں :-

(۱) الحمد لله رب العلمين في تولية العبد الفقير الى  
الله المتوكل على الله رب العلمين القسم بن الحسين بن امير  
المؤمنين وفقه الله وتولاه بمعونته وشمله رضوانه  
بحق محمد وآله وصلى الله على سيدنا محمد وآله وسلم -  
(۲) في ملك العبد الفقير الى الله تعالى الغنى به عن سواه  
احمد بن على بن احمد بن محمد بن عز الدين بن على السلى  
لطف الله به امين -

اسی طرح اخیر پر بھی کچھ علماء کے دستخط ہیں مگر وہ اچھی طرح پڑھنے میں نہیں آئے۔

(۳) هداية المرید لجمهرة التوحيد  
المعروف بشرح الجمهرة الصغير

از علامہ برهان الدین ابراہیم بن ابراہیم اللقانی المالکی المتوفی سنہ ۱۰۷۷ تقطیع خورد۔

تعداد اور اوراق ۲۶۰ - دو ورق (۴ و ۵) بیچ سے غائب ہیں۔ خط نہایت پختہ، صاف اور واضح ہے۔ پوری کتاب میں کہیں قلم نہیں بدلا ہے۔ کتابت ۲۷، محرم ۱۰۸۶ھ کو تمام ہوئی۔

مصنف مصر کے مشہور محدث اور اکابر علماء میں سے ہیں، شیخ عبدالوہاب شعرانی کے شاگرد ہیں۔ جوہرۃ التوحید علم عقائد و کلام میں علامہ موصوف کا مشہور عام اور مقبول عام منظومہ ہے۔ علامہ نے خود ہی بمصدق ع

تصنیف را مصنف نیکو کند بیاں

اس منظومہ پر تین شرحیں لکھیں ہیں :- کبیر، متوسط اور صغیر۔ شرح کبیر کا نام عمدۃ المرید ہے۔ شرح متوسط جو کبیر کی تلخیص ہے۔ تلخیص التجرید لعمدۃ المرید سے موسوم ہے، یہ شیخ قاضی زادہ کے لیے تالیف کی گئی تھی اور پیش نظر کتاب ہدایۃ المرید تیسری شرح ہے جو صغیر کہلاتی ہے۔

جوہرۃ التوحید کا پہلا شعر یہ ہے :-

الحمد لله على صلاته ثم سلام الله مع صلاته

ہدایۃ المرید کی ابتدا اس طرح ہوتی ہے :-

بسم الله الرحمن الرحيم وبه نستعين و صلى الله

على نبيه صاحب الخلق العظيم والدين القويم والمتهج

المستقيم وعلى آله وصحبه اهل المحبة العظيم

ملاکاتب چلبی مصطفیٰ بن عبداللہ معروف بحاجی خلیفہ المتوفی ۱۰۷۶ھ نے اپنی مشہور

تصنیف کشف الظنون عن اسامی الکتب والفنون میں لکھا ہے کہ تلخیص التجرید کی تصنیف سے مصنف کو محرم ۱۰۳۵ھ کو فراغت حاصل ہوئی مگر ہدایۃ المرید کے مطالعہ سے معلوم ہوتا ہے کہ تلخیص التجرید، ہدایۃ المرید سے پہلے کی تصنیف ہے۔ دیباچہ میں رقمطراز ہیں :-

أَمَا بَعْدُ فَاِنَّ اَفْضَلَ الْعُلُومِ عِلْمُ دِيْنِ اللّٰهِ وَشَرَّ الْعَمَلِ

فان به حفظ الايمان والاسلام الذين هما من اجل  
 ودائعهم وافضلهم علم العقائد الدينية فان به يهتدى  
 المكلف الى المسالك السنية وقد وضعت فيه منظومتي  
 المسماة بجوهرة التوحيد وشرحها قبل هذا شرحين  
 جليلين احدهما عمدة المرید و ثانيهما تلخيص التوحيد  
 ثم اردتني رحمة الضعاف فثنى عنان القام اليهوجب  
 الاسعاف حين طلب مني جماعة من الاخوان وجملته من  
 الخلان شرحا لها لا يكون قاصرا عن افادة القاصرين  
 خاليا عن الاسهاب والاطناب وعمما يصعب فهمه من  
 الايجار عن المبتدين وغير الممارسين ليعون نفعه  
 العباد ويتفرغ له العباد ويتعاطاه الحضري والباد  
 فاجبتهم الى ذلك واثقا باقدار الكرم المالك بهداية المرید  
 لجوهرة التوحيد والله اسئل ان ينفع به العباد وان يملا  
 به الاقطار والبلاد الخ

اور ہدایۃ المرید کی تصنیف کا سال فراغت خود مصنف نے ۱۹۱۹ء بیان کیا ہے۔

یہ شرح اگرچہ صغیر کہلاتی ہے مگر درحقیقت جن محققانہ مباحث کی حامل ہے اس اعتبار  
 سے اس کو اگر کبیر کہا جائے تو بجا ہے، کتاب کے ہر صفحہ سے مصنف کی جلالت علمی اور شان  
 بجز نایاں ہے۔

اس نسخہ کی خصوصیت یہ ہے کہ مصنف کے نسخہ سے منقول ہے، اس کا ناقل بھی کوئی

بڑا عالم معلوم ہوتا ہے۔ نسخہ صحت کے اعتبار سے بے مثال ہے۔ خاتمہ میں منقول ہے :-

هذا آخر ما في نسخة المؤلف رحمه الله رحمة واسعة

واسكنه فردا ليس الجنان بعون الله الرحيم الرحمن ووجد فيها

كان الفراغ من جمعها غرة شهر صفر الخير ثانی شهر تسع عشر

اس

کی تالیف

اور مخدوم

کی اس پر

محرر ہے

۵-۲۴

از

۲۳- سنہ

یہ

والف وفيه علقه جامعہ الحقیر ابراہیم اللقافی المالکی  
 بیدہ الفانیۃ وفکر تالفاترۃ الوانیۃ یرجو من اللہ قبولہ  
 والی اعالیٰ الدرجات وصولہ انتہی، وعلقہ بیدہ الفانیۃ  
 افقر العیاد لربہ، واحوجہم الیہ محمد بن الحاج حسن بن  
 علی العاصمی بلد الشافی مذہبا وكان الفراع من نسخہ یوم  
 الثلاث المبارک سابع عشرين المحرم من شہور ۱۸۸۶  
 ست وثمانین والف من الهجرة النبویۃ علی صاحبہا افضل  
 الصلاة والسلام۔

اس نسخہ کی دوسری خصوصیت یہ ہے کہ علامہ مخدوم محمد ہاشم ٹھٹھوی علیہ الرحمۃ کے خاندان  
 کی تولیت میں وقف چلا آیا ہے، چنانچہ موصوف کے ہر دو صاحبزادگان مخدوم عبدالرحمن  
 اور مخدوم عبداللطیف کے اس پر دستخط ثبت ہیں اور مخدوم محمد ابراہیم بن مخدوم عبداللطیف  
 کی اس پر مہر ثبت ہے جو اب مٹ جانے کے سبب پڑھی نہیں جاتی۔ چنانچہ سرورق پر  
 تحریر ہے :-

”ثانی الحال بشرآء صحیحہ شرعیہ ہدیہ علی (اس کے بعد ورق کا حاشیہ  
 کٹ گیا ہے اس لیے کچھ پتہ نہیں چلتا کیا لفظ ہے) وقف کردہ شد  
 الفقیر عبدالرحمن“  
 حررہ الفقیر عبداللطیف  
 ”تو لیتہا کان لہما فلما توفی المخدوم عبدالرحمن المرہوم تضرع بولایتہ  
 ابی المخدوم عبداللطیف المرہوم و ہو و لاتی ہذا الکتاب (اس کے بعد مہر کا  
 نشان ہے)“

### ۵۔ مَطْوَل

از علامہ سعد الدین مسعود بن عمر التفتازانی المتوفی ۷۹۲ھ - تقطیع کلاں - تعداد اور اراق

۲۳۰ - سنہ کتابت ۱۰۹۰ھ

یہ علم بلاغت کی مشہور عام معرکہ الآراء کتاب ہے جو مصنف کے عہد سے لے کر آج تک

داخل درس ہے۔ اس نسخہ کی خصوصیت یہ ہے کہ پوری کتاب مخدوم غایت اللہ بن فضل اللہ المتوفی ۱۲۸۷ھ کے قلم کی لکھی ہوئی ہے، جو مخدوم ملا معین ٹھٹوی صاحب دراسب اللیب کے استاذ ہیں، مخدوم نہایت اللہ کا خاندان علم و فضل کا خاندان ہے۔ ان کا سلسلہ نسب تیرہ واسطوں سے حضرت مخدوم بہاؤ الدین زکریا ملتانی رحمۃ اللہ علیہ سے مل جاتا ہے۔ میر علی شیر قانع نے تحفۃ المرام میں ان کا تذکرہ کیا ہے۔ کتاب کا پہلا ورق کسی اور کے ہاتھ کا لکھا ہوا ہے۔ اس خط پر بکثرت حواشی ہیں جن کا بیشتر حصہ مطول کے دوسرے مشور حواشی سے اتفاق کر کے لکھا گیا ہے، ان حواشی کا بڑا حصہ بھی موصوف ہی کے قلم کا لکھا ہوا ہے۔ اخیر ورق پر مخدوم ابراہیم کا اپنا حاشیہ لکھا ہوا ہے جس سے یہ بھی پتہ چلتا ہے کہ یہ نسخہ مخدوم خرم ہاشم کے خاندان کے مطالعہ میں رہ چکا ہے۔

خاتمہ پر یہ عبارت مرقوم ہے :-

تمّ تحریر الكتاب المسمی بالمطول بید الفقیر المختیر  
 عنایت اللہ ولد فضل اللہ بعنایۃ اللہ تعالیٰ و کرمہ و حسن توفیقہ  
 وقت الضحوة من یوم الخمیس الرابع من الشهر المبارک شہر  
 شعبان المعظم فی سلك شہور سن۱۰۹۰ھ تسعین والفا من  
 الهجرة المبارکة المصطفویة صلی اللہ علی صاحبہا  
 ما دام الدهر باقیاً و علیٰ الہ واصحابہ ما دام الفلک اترأ  
 اللہم اغفر لکاتبہ و لاساتذتہ و ابائہ بحرمتہ سید المرسلین  
 صلی اللہ علیہ علیٰ الہ واصحابہ وسلم . آمین

### (۶) التوضیح فی حل غوامض التنقیح

از علامہ فقیہ عبید اللہ بن مسعود بن تاج الشریعہ المتوفی ۱۲۷۷ھ۔ تقطیع خورد تعداد  
 اوراق۔ نہایت خوشخط ہے۔ ۱۳۷۷ھ میں اس کی کتابت ہوئی ہے۔

یہ اصول فقہ کی مشہور و معروف کتاب ہے۔ اس نسخہ کی خصوصیت یہ ہے کہ مخدوم  
 ابراہیم کے زیر مطالعہ رہ چکا ہے اور تیسرے ورق پر مخدوم موصوف کے ہاتھ کا اپنا لکھا ہوا

حاشیہ بھی موجود ہے۔ اس نسخہ پر جا بجا مخدوم رحمت اللہ سندھی اور مخدوم عبدالرزاق اور مخدوم وجیہ الدین علوی گجراتی اور نور اللہ کی شروح سے اتقاط کر کے حواشی درج کیے گئے ہیں۔

#### ۷۔ جامع الفصولین

از علامہ فقیہ بدر الدین محمود بن اسرائیل الشہیر بقاضی سماونہ المتوفی ۸۱۸ھ۔ تقطیع متوسط۔ تعداد اوراق ۲۶۷۔ کتاب واضح اور صاف، خط نستعلیق ہے۔ سزکتاب درج نہیں ہے۔

سماونہ بلاد روم کا ایک قلعہ ہے، جہاں مصنف کی ولادت ہوئی تھی، ان کے والد اس زمانے میں وہاں قاضی تھے، کتاب مذکور فصول محمد بن محمود الاشروشنی المتوفی ۶۳۲ھ اور فصول عماد الدین دونوں کی جامع ہے اور فقہ صرف معاملات سے مخصوص ہے۔ فصل خصومات و دعاوی کا بیان اس کا موضوع ہے، تصنیف اور مصنف دونوں مشہور و معتبر ہیں اور کتاب فقہاء میں دائر اور ساٹر ہے۔ نسخہ قدیم معلوم ہوتا ہے اور اہل علم کے مطالعہ میں رہ چکا ہے۔ اخیر میں لطف اللہ کی مہر ہے، جس کا ۱۹۳۲ھ ہے۔ گو مخدوم ابراہیم کے دستخط موجود نہیں مگر میری رائے میں اس کے حواشی پر جو فوائد ثبت ہیں وہ مخدوم موصوف ہی کے قلم کے مرہون منت ہیں۔

#### (۸) خیر التجارب (فارسی)

از نواب خیر اندیش خاں۔ تقطیع متوسط۔ خط واضح اور صاف۔

یہ فن طب میں ہے۔ آخر کتاب میں مرقوم ہے۔

”نسخہ خیر التجارب کہ نواب خیر اندیش خان فوجدار اتادا دیریلی

دیگرہ از جمیع طب ہا دلرو ہائے بہ تجربہ رسانیدہ اسم کتاب را بدین

نام موسوم ساختہ، راقم این کتاب الہی بخش متوطن کیرانہ.....

تحریر ساختہ بتاریخ پنجم شہر رجب شاہ عالم بہادر بادشاہ غازی“

#### ۹۔ دیوان قتیل (فارسی)

تقطیع متوسط - خط واضح - کرم خوردہ - نہایت ہی سقیم حالت میں ہے۔ اول سے کچھ اوراق بھی غائب ہیں۔

موجودہ نسخہ میں پہلی غزل کا مطلع یہ ہے :-

انگنہ بعارض زار زلف دو تارا

آئی تو کہ برہم زدہ اسلسہ مارا

اور دیوان کی آخری غزل کا مقطع یہ ہے :-

چو پر پائش قتیل افتاد فرمود

گز شتم زین سلام روستائی

(۱۰) فرہنگ رشیدی (فارسی، لغت)

از مخدوم ملا عبدالرشید الحسینی التتوی

تقطیع خوردہ - تعداد اوراق ۲۰۴ - کتابت باریک اور نہایت ردی ہے۔ کرم خوردہ اور سقیم حالت میں ہے اور ورق ۱۶۰ سے ناقابل استعمال سی ہے۔ کتابت ۱۱۶۶ھ میں ہوئی ہے۔ تصنیف اور مصنف دونوں مشہور و معروف ہیں۔

(۱۱) ذب ذبا بات الدراسات عن

المذاهب الاربعۃ المتناسبات

از علامہ مخدوم عبداللطیف بن علامہ مخدوم محمد ہاشم ٹھٹھوی سندھی - تقطیع خوردہ -

تعداد اوراق ۴۹۷ - خط واضح اور صاف - کتابت ۱۰ ربیع الاول ۱۲۹۹ھ کو تمام ہوئی۔

یہ کتاب دراسات کے جواب میں لکھی گئی جو ملا معین سندھی کی تصنیف ہے۔ مخدوم ملا معین ٹھٹھوی سندھی المتوفی ۱۱۶۱ھ مشہور عالم ہیں۔ آپ کچھ عجیب آزاد مشرب بزرگ ہیں

۱۱۸ محمد حسن ٹھٹھوی نے مصرعہ تاریخ کہا ہے ع معین دین احمد رفت صدحیف - میر علی شیر قانع نے تحفۃ

الکرام اور مقالات الشعراء میں ان کا سن و وفات یہی لکھا ہے۔ تحفۃ الکرام چھپ چکی ہے اور مقالات الشعراء کا قلمی نسخہ مولانا دین محمد وفائی مرحوم میر توحید کے یہاں نظر سے گزرا ہے، تکملہ و تذیل مقدمہ نصب الایہ میں ان کا

سن و وفات ۱۱۸ھ مذکور ہے، صحیح نہیں ہے۔

ایک طرف آپ اہل بیت کی محبت میں اس درجہ پور ہیں کہ ماتم حسینؑ میں نوح زین و سینہ کوب ہیں، حضرت معاویہؓ کی تنقیص میں پیش پیش ہیں، مردان کو کافر سمجھتے ہیں، ابولہب کے ایمان کے قائل ہیں، تفضیل کامیاب آپ کے یہاں بالکل الٹا ہے۔ حضرت علیؑ سب امت میں افضل ہیں، پھر حضرت عثمانؓ، پھر حضرت عمرؓ کا درجہ ہے اور ان خلفائے ثلاثہ کے بعد پھر حضرت ابوبکرؓ کا مرتبہ ہے، حضرت فاطمہؓ کو آنحضرت صلی اللہ علیہ وسلم کے متروکہ کا وارث مانتے ہیں۔ دوسری طرف دھرت و دھرت کے عارف ہیں اور قرانی کے ایسے رسیا کہ مغل سماع ہی میں جان بحق ہو گئے۔ ابن عربیؒ کے عاشق تھے اور ابن تیمیہؒ کے دشمن۔ اس پر طرہ یہ کہ عمل بالمحدیث کے بہت زور شور سے داعی بھی ہیں اور تقلید مذاہب اربعہ کے منکر بھی۔ سچ ہے۔

در کئے جام شریعت در کئے سندان عشق

ہر ہوس ناکہ نداند جام و سندان باختن

دراسات اللیب فی الاسوۃ الحسنۃ بالحبیب مخدوم موصوف کا شاہکار ہے، علامہ ابن عربیؒ اور ترک تقلید کی دعوت کا صور آپ نے اس بلند آہنگی اور سلاست و نغز سے لکھا ہے کہ فقہاء عصر کے ایوان علم میں زلزلہ آیا۔ بڑے بڑے لوگ ہل گئے۔ کتاب مذکورہ انبیاء، انشاء زور استدلال ہر اعتبار سے فائق اور مخدوم مذکور کی جلالت علمی پر شاہد عدل ہے۔

دراسات کا جواب ہر کسی کے بس کی بات نہ تھا۔ قدرت نے اس کے لیے پہلے ہی سے مخدوم محمد ہاشم کے خاندان علم کو انتخاب کر لیا تھا، چنانچہ ان کے بیٹے علامہ عبداللطیف اور علامہ عبداللطیف کے بیٹے علامہ ابراہیم نے اس کا بڑا مبسوط رد لکھا۔ مخدوم معین حدیث میں مخدوم محمد ہاشم کے شاگرد ہیں اور ان کے فیض علم سے بہرہ ور ہیں۔ خدا کی شان صاحبزادہ نے نامود شاگرد کے سارے طلسم استدلال کا تار پود بکھیر کر رکھ دیا اور



ایسے لطیف پیرایہ جو اب لکھا کہ معین بے یار و مددگار رہ گئے۔ ذب ذبایات اسی دراست کا اس کے شایان شان جواب ہے۔ مخدوم عبداللطیف کی تحریر متین، پیرایہ بیان نہایت سنجیدہ اور طرز استدلال محققانہ ہے۔

دونوں کتابوں کی خوبی دیکھنے سے تعلق رکھتی ہے۔ سندھ کا یہ علمی مباحثہ شیخ الاسلام تقی الدین سبکی اور امام ابن تیمیہ کے مباحثات علمیہ اور شیخ ابن حجر عسقلانی اور علامہ بدر الدین عینی کے مناظرات حدیثیہ اور ان بزرگوں کے علمی دور کی یاد کو تازہ کر دیتا ہے۔

دراسات عرصہ ہوا کہ ۱۹۸۳ء میں اہل حدیث حضرات نے لاہور میں تفسیح و تفسیح کے اہتمام کے ساتھ طبع کرائی تھی جس سے اہل حدیث تحریک کے فروغ میں خاطر خواہ نفع ہوا مگر اب مدت ہوتی کہ نایاب ہو گئی ہے۔ مولانا عبداللہ سندھی مرحوم نے شاہ ولی اللہ اور ان کی سیاسی تحریک میں حسرت سے بیان کیا ہے کہ

”کاش میرے پاس بھی اس کا کوئی نسخہ ہوتا، کراچی مدرسہ ہر العلوم

میں کتاب موجود ہے۔

اب مدرسہ مذکور میں تو کتاب موجود نہیں لیکن الحمد للہ خاکسار کے پاس یہ کتاب موجود ہے جو اتفاق سے جے پور میں دستیاب ہو گیا تھا، اس کا اچھا خاصہ نسخہ تیار کیا گیا کی نذر ہو چکا تھا، مگر خدا کا شکر ہے خاکسار نے دارالعلوم ندوۃ العلماء کے کتب خانہ سے اس کو نقل کر کے مکمل کر لیا۔ مولانا سندھی نے مخدوم محمد معین کو مخدوم محمد ہاشم اور ان کے صاحبزادہ عبداللہ کا استاد بتایا ہے۔ اور عبداللہ مذکور ہی کو ذب ذبایات کا مصنف بیان کیا ہے۔ لیکن یہ دونوں باتیں غلط ہیں۔ مخدوم محمد ہاشم کے صاحبزادے کا نام عبداللہ

لے اسی طرح حضرت مولانا محمد یوسف صاحب بوزری نے بھی تکملہ و تذلیل مقدمہ نصب الراية میں ملامین

کے متعلق لکھا ہے: ”ومن كبار شيوخ الشيخ هاشم“ صفحہ ۴۹

۵ بعد کو مخدوم محمد ہاشم کا رسالہ کشف الغطاء مطالعہ میں آیا جو مخدوم معین کے رسالہ قرۃ العین کا جواب ہے اس میں مخدوم محمد ہاشم نے مصنف رسالہ کو اپنا شیخ بتایا ہے۔

نہیں عبد اللطیف ہے اور ملا معین، مخدوم محمد ہاشم کے استاذ نہیں شاگرد ہیں، چنانچہ القسطاس المستقیم میں علامہ مخدوم ابراہیم نے دو جگہ اس کا ذکر کیا ہے۔

افسوس ہے کہ ذب ذباہیات الدراسات ابھی تک زیور طبع سے آراستہ نہیں ہوئی اس کا ایک اور عمدہ صحیح اور نہایت خوشخط نسخہ خطیہ مولانا دین محمد صاحب وفائی مدیر مجلہ توحید کے پاس بھی موجود ہے، جس کے چند اوراق اول و آخر سے عائب ہیں۔

(۱۲) القسطاس لمستقیم عما وقع للفاضل المتبحر المخدوم محمد معین التسليم من السقطات الوهية والقول السقیم (جزء اول)

از مخدوم ابراہیم ٹھٹھی سندھی المتوفی ۱۲۱۵ھ - تقطع کلاں - تعداد اوراق ۲۵۶ - خط بہت معمولی، اس پر کتابت کی بہت بڑی غلطیاں ہیں۔ کتاب آخر سے ناقص ہے۔ کتاب کی ابتداء اس طرح ہوتی ہے :-

”سُبْحَانَكَ يَا مَنْ أَنْتَ الْحَامِدُ وَأَنْتَ الْمَحْمُودُ وَأَنْتَ  
الْمَحْمُودُ بِهِ وَأَنْتَ الْمَحْمُودُ عَلَيْهِ صَلَّى وَسَلَّمَ عَكَلِي  
حَبِيبِكَ الْمُرَّةِ

مخدوم ابراہیم، مخدوم عبد اللطیف کے بیٹے اور مخدوم محمد ہاشم کے پوتے ہیں اور اپنے والد بزرگوار اور جد امجد کی طرح فاضل روزگار ہیں۔ آپ نے تصانیف کثیرہ یادگار چھوڑی ہیں۔ منڈلی ریاست کچھ میں جو پاکستان میں داخل نہیں ہے، آپ کی وفات ہوئی اور وہیں سپرد خاک کیے گئے۔

القسطاس المستقیم جیسا کہ نام سے ظاہر ہے، فاضل مخدوم ملا محمد معین تسلیم کی تصانیف پر تفصیلی نقد ہے۔

مخدوم ابراہیم نے ملا معین کی جن تصانیف پر رد لکھا ہے وہ علی الترتیب حسب ذیل ہیں :-

(۱) قرۃ العین فی البکاء علی الامام حسین - اس میں ملا صاحب نے ماتم حسین رضوان اللہ علیہ کا اثبات کیا ہے۔

(۳) ایک رسالہ ملاموصوف نے حدیث لا نورث ما ترکنا صدقۃ کے بارے میں لکھا ہے۔ اس میں اہل سنت کے برخلاف صدقہ کے نصیب کی تصحیح کا دعویٰ کیا ہے۔ اور علامہ عبدالباقی زرقانی شارح مؤطانے جو اس سلسلہ میں روافض کی تغلیط کی تھی، اس کی تردید کی ہے۔

(۳) مواہب سید البشر۔ یہ رسالہ مروان کی تکفیر اور ائمہ اثنا عشر کی عصمت اور ان کی وصایت کے ثبوت میں ہے۔ نیز اس میں یہ بھی دعویٰ کیا ہے کہ انبیاء کے بعد بالاستقلال صلوة و سلام ان ہی کے ساتھ مخصوص ہے اوروں کے لیے روا نہیں۔

(۴) الحجۃ الجلیلیۃ فی نقض الحکم بالافضلیۃ۔ یہ رسالہ جیسا کہ نام سے ظاہر ہے، اہل سنت کے یہاں جو ترتیب تفصیل ہے اس کی تردید میں ہے۔ اس رسالہ کا حاصل یہ ہے کہ انبیاء کے بعد حضرت علیؑ افضل ہیں، پھر حضرت عثمانؓ پھر حضرت عمرؓ پھر حضرت ابو بکر رضی اللہ عنہم۔ موصوف نے اس میں دعویٰ کیا ہے کہ اہل سنت کے دلائل احاد المتن، ظنی الدلالہ اور باہم متعارض ہیں اور بہ نسبت حضرت ابو بکرؓ کے حضرت علیؓ کی فضیلت کے دلائل زیادہ واضح اور قوی ہیں۔ نیز یہ کہ جو تفضیل شیخین کا قائل نہ ہو یا حضرت علیؓ کو شیخین پر فضیلت دے اس کو بدعتی کہنا جسارت ہے۔ اس میں یہ بھی الزام لگایا ہے کہ اہل سنت نے اہل بیت نبوت کا پاس احترام نہیں کیا جس کی وجہ سے ائمہ اثنا عشر کے مذہب کا روئے زمین سے نام و نشان مٹا کر رہ گیا۔

(۵) ایک مستقل رسالہ، ابوطالب کے مسلمان ہونے کے ثبوت میں لکھا ہے۔

(۶) ایک رسالہ تناسخ کے متعلق ہے۔

(۷) دراسات اللیبیب۔ جس کو بارہ دراسات پر مرتب کیا ہے۔

مخدوم ابراہیم نے جیسا کہ سابق میں عرض کیا گیا، ان ساتوں کتابوں کا اسی ترتیب سے

رد لکھا ہے۔ اول کے چھ رسالوں کا رد ۲۶ ورق پر ختم ہو جاتا ہے، دراسات کا رد بڑا تفصیلی ہے جو اخیر کتاب تک چلتا ہے۔ پھر بھی ۲۲۱ ورق تک چلا ہی دراسات کا جواب ہے۔ ورق ۲۲۱ پر پانچویں دراسہ کا جواب شروع ہوتا ہے، چونکہ ملاحظہ کے اس دراسہ میں شیخ اکبر ابن عربیؒ کے کلام کی تلیخیص پیش کی ہے، اس لیے، ۲۲۱ سے لے کر آخر کتاب تک جو ۲۵۶ ورق پر تمام ہوتی ہے، ابن عربیؒ ہی کے کثوف و معارف اور ان کے متبول و مردود ہونے کی بحث چلی گئی ہے اور اس میں حضرت جرد الف ثانیؒ نے اپنے مبارک مکتوبات میں شیخ اکبرؒ کے علوم و معارف پر جو تعقیبات اور بحثیں کی ہیں، انھیں استقصاء کے ساتھ نقل کیا ہے۔ ابھی جلد سوم کے تیئیسویں مکتوب تک ہی پہنچتے ہیں اور اقتباس ناقص ہی رہتا ہے کہ یہ نسخہ تمام ہو جاتا ہے۔ آگے خا رہی کو معلوم کہ یہ کتاب مکمل بھی کہیں موجود ہے یا یوں ناقص و ناتمام رہ گئی ہے۔ بہر حال تمام تر محققانہ اور علمی مباحثہ پر مشتمل ہے۔ طرز بیان میں اور سنجیدہ ہے۔

(مسلل)

## الهام الرحمن فی تفسیر القرآن

من امالی

الاستاذ عبید اللہ السنديؒ

الجزء الشافی

قیمت ۱۰ آٹھ روپے

ملنے کا پتہ

شاہ ولی اللہ اکیڈمی - صدر - حیدرآباد - سندھ